

Azərbaycanın vergi sistemində mühüm islahatlar aparılıb

Rusiya Federasiyası Federal Vergi
Xidmətinin rəis müavini
Aleksy Overzuk:

«Hər bir ölkənin vergi sistemində həyata keçirilən mütərəqqi islahatlar digər ölkələrin vergi orqanları üçün də maraqlı görünə bilər, ona görə də hər bir yeni layihə ölkə hüdudlarından kənar da qəbul olunur və geniş əməkdaşlıq üçün fayda verir. Rusiya Federasiyası beynəlxalq əməkdaşlıq məsələlərinə daim önəm verir və vergi orqanları rəhbərlərinin Koordinasiya Şurasının fəaliyyətində yaxından iştirak edir. Şuranın iclası ölkələr arasında əməkdaşlığın gücləndirilməsi, vergi inzibatçılığı ilə bağlı tədbirlərin səmərəliliyinin artırılması üçün irəliyə doğru növbəti addım hesab oluna bilər. Son illərdə bütün ölkələrin vergi xidmətlərində inkişafı görürük. Əməkdaşlığın dairəsi hər il genişlənir. Bu iclas zamanı bir çox ölkələrin vergi sistemində baş verən dəyişikliklər barədə, o cümlədən Azərbaycanın vergi inzibatçılığının təkmilləşdirilməsinə dair ətraflı məlumat əldə etdik. Azərbaycanda vergi sistemində çox böyük islahatlar həyata keçirilib. Sizin ölkənizdə müasir elektron ödəmələrə böyük üstünlük verilməsi, nağdsız hesablaşmalar sisteminin inkişaf etdirilməsi çox əhəmiyyətlidir. Həmçinin, elektron audit sisteminin tətbiq edilməsi təqdir oluna bilər».